

Brussell, 4 ta' Mejju 2018
(OR. en)

8357/18

Fajl Interistituzzjonali:
2018/0135 (CNS)

CADREFIN 39
RESPR 5
POLGEN 53
FIN 345

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	4 ta' Mejju 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 325 final
Suġġett:	Proposta għal DEĊIŻJONI TAL-KUNSILL dwar is-sistema ta' Riżorsi Propriji tal-Unjoni Ewropea

Id-delegazzjonijiet għandhom isibu mehmuz id-dokument COM(2018) 325 final.

Mehmuz: COM(2018) 325 final



IL-KUMMISSJONI
EWROPEA

Brussell, 2.5.2018
COM(2018) 325 final

2018/0135 (CNS)

Proposta għal

DEĊIŻJONI TAL-KUNSILL

dwar is-sistema ta' Riżorsi Proprji tal-Unjoni Ewropea

{SWD(2018) 172 final}

MEMORANDUM TA' SPJEGAZZJONI

1. INTRODUZZJONI - L-ARGUMENTI FAVUR RIFORMA

1.1. Sistema ta' finanzjament li ilha ma tiġi riformata sa mill-1988

Il-proposta dwar il-perjodu li jmiss tal-Qafas Finanzjarju Pluriennali joffri l-opportunità li jiġi mmodernizzat il-qafas finanzjarju tal-UE. Kif indikat fil-Komunikazzjoni “Baġit Modern għal Unjoni li tipproteġi, li tagħti s-setgħa u li tiddefendi: Il-Qafas Finanzjarju Pluriennali għall-2021-2027”¹, l-Unjoni għandha quddiemha l-htieġa li tiffinanzja l-prioritajiet il-godda tal-Unjoni u l-beni pubbliċi Ewropej. Fl-istess waqt, it-tibdil ekonomiku u l-globalizzazzjoni qegħdin jipprezentaw sfidi godda għas-sistemi nazzjonali tat-taxxa, u hemm linji ta' politika godda li jistgħu jissahħu billi jiġu pprovduti inċentivi finanzjarji għalihom fil-livell tal-UE. Barra minn dan, hafna kienu qegħdin jappellaq għal riforma fuq in-naħa tad-dhul tal-baġit sabiex jiżdiedu ċ-ċarezza, il-gustizzja u t-trasparenza tiegħu.

F'dan il-kuntest, in-naħa tad-dhul tal-baġit tal-UE ma tistax tiġi iżolata mill-iżviluppi magġuri fl-UE. Attenzjoni aktar iffukata fuq il-beni pubbliċi ta' dimensjoni Ewropea kif ukoll ġestjoni effiċjenti u soda tal-finanzi pubbliċi għandhom jikkaratterizzaw in-naħa tan-nefqa tal-baġit tal-UE, iżda jridu ukoll ikunu l-karatteristiċi ewlenin ta' revizjonijiet fuq in-naħa tad-dhul.

Il-baġit tal-UE huwa mbuttat 'l quddiem min-naħa tan-nefqa aktar milli stabbilit mid-disponibbiltà ta' dhul. Dan ifisser li n-naħa tad-dhul tal-baġit hija aġġustata fil-biċċa l-kbira b'mod awtomatiku skont il-livell tan-nefqa, skont ir-regoli stabbiliti fil-leġislazzjoni tar-Riżorsi Proprja. Kollox ma' kollox, is-sistema tar-“Riżorsi Proprja” jkollha tiżgura qafas affidabbli u riżiljenti li jkun għal kollox konformi mal-prinċipju tal-ekwilibriju.

Is-sistema preżenti tar-Riżorsi Proprja tistrieħ fuq tliet kategoriji prinċipali ta' dhul: (i) l-hekk imsejha Riżorsi Proprji Tradizzjonali (l-aktar dazji doganali); (ii) Riżorsa Proprja bbażata fuq it-Taxxa fuq il-Valur Miżjud; kif ukoll (iii) ir-Riżorsa Proprja bbażata fuq id-Dhul Gross Nazjonali. Filwaqt li r-Riżorsi Proprji Tradizzjonali huma sors dirett ta' dhul għall-baġit tal-UE, u b'hekk ġew identifikati bħala Riżorsa Proprja tal-UE “ġenwina”, l-aħħar żewġ kategoriji huma fl-essenza tagħhom kontribuzzjonijiet nazzjonali li għandhom jiġu magħmula disponibbli mill-Istati Membri lill-baġit tal-UE. Ir-Riżorsa Proprja bbażata fuq id-Dhul Nazzjonali Gross kienet ġiet stabbilita bħala l-element ċentrali “reżidwali” tas-sistema tar-Riżorsi Proprja sabiex jiġi żgurat finanzjament shiħ tan-nefqa miftehma. Madankollu, hekk kif għadda ż-żmien din kienet saret l-element predominanti tas-sistema. Hija tgħodd għal aktar minn 70 % tad-dhul tal-UE. Hija tipprovdi stabbiltà u suffiċjenza iżda l-predominanza tagħha tipperpetwa l-perċezzjoni li l-kontribuzzjonijiet nazzjonali lill-baġit tal-UE huma sempliċment fattur ta' kost.

Deher bil-provi li huwa diffiċli li s-sistema finanzjarja kumplessiva tiġi riformata. Skont l-Artikolu 311 tat-Trattat dwar il-Funzjonament tal-Unjoni Ewropea, l-Unjoni “għandha tipprovdi għaliha nnifisha l-mezzi meħtieġa sabiex tikseb l-għanijiet tagħha u twettaq b'suċċess il-politika tagħha”. Id-Deciżjoni dwar ir-Riżorsi Proprji bbażata fuq dan l-Artikolu tipprovdi bażi ġuridika soda għas-sistema tal-iffinanzjar tal-baġit tal-UE. Hemm bżonn l-unanimità fost l-Istati Membri u r-ratifika mill-parlamenti nazzjonali sabiex tiġi riflessa tabilhaqq l-importanza kbira ta' dak li jkun qiegħed isir. Fl-istess hin, jeżisti wkoll ostaklu proċedurali kbir li jrid jingheleb minn dawk li jieħdu d-deciżjonijiet anki jekk l-argument

¹ COM(2018) 321.

favur ir-riforma huwa wiehed konvinċenti għall-aħħar. Mhix kumbinazzjoni li l-aħħar tibdil sostanzjali, kwalitattiv fis-sistema tar-Riżorsi Proprji tmur lura għas-snin tmenin (1980s) meta kienu ġew adottati l-hekk imsejha “pakketi Delors” u kien iddahhal l-element ibbażat fuq id-Dhul Nazzjonali Gross sabiex jirfed iż-żieda fin-nefqa marbuta mal-implimentazzjoni tas-Suq Uniku u t-tkabbir li kien jinkludi l-Istati Membri l-godda.

Fl-2011 il-Kummissjoni pproponiet Riżorsi Proprji godda sabiex jingħata kontribut lill-isforzi ta' konsolidazzjoni fiskali tal-Istati Membri quddiem l-isfond tal-kriżi finanzjarja². Hija pproponiet li tissimplifika r-Riżorsa Proprja bbażata fuq it-Taxxa fuq il-Valur Miżjud u li tinholq Riżorsa Proprja ġdida bbażata fuq Taxxa fuq it-Tranzazzjonijiet Finanzjarji. Il-Parlament Ewropew appoġġa l-proposti tal-Kummissjoni. Filwaqt li ma setax jinkiseb il-ftehim unanimu fost l-Istati Membri, li jkun neċessarju, jeżisti rikonossiment wiesa' fejn tidhol il-htieġa ta' riforma. Filwaqt li rrikonossu li s-sistema tista' tittejjeb, il-Konkluzjonijiet tal-Kunsill Ewropew tas-7 u t-8 ta' Frar 2013 appellaw lill-Kunsill biex ikompli jaħdem fuq il-proposti tal-Kummissjoni.

1.2. Il-htieġa ta' riforma

Il-Grupp ta' Livell Għoli dwar ir-Riżorsi Proprji nholq bħala parti mill-ftehim finali dwar il-Qafas Finanzjarju Pluriennali 2014-2020 f'Diċembru 2013, meta l-Kunsill, il-Parlament Ewropew u l-Kummissjoni adottaw “Dikjarazzjoni Kongunta dwar ir-Riżorsi Proprji”. Id-Dikjarazzjoni Kongunta ddikjarat li l-kwistjoni tar-Riżorsi Proprji kellha bżonn ta' aktar xogħol u li kien se jitlaqqa' grupp ta' livell għoli, interistituzzjonali, sabiex jagħmel reviżjoni ġenerali tas-sistema tar-Riżorsi Proprji. Il-grupp ippreżenta r-rapport finali tiegħu f'Diċembru 2016³. Ir-rakkomandazzjoni kienet tinkludi kategoriji godda ta' Riżorsi Proprji b'rabta aktar mill-qrib ma' linji ta' politika tal-UE u t-tnehhija ta' mekkaniżmi ta' korrezzjoni.

Il-Kummissjoni adottat “Dokument ta' Riflessjoni dwar il-Futur tal-Finanzi tal-UE”, f'Ġunju 2017⁴. Id-dokument jipproponi firxa ta' għażliet fejn ir-Riżorsi Proprji jkunu marbuta b'mod aktar viżibbli mal-politiki tal-UE, b'mod partikolari s-Suq Uniku u t-tkabbir sostenibbli. Id-dokument jiddikjara li, meta jiddaħhlu Riżorsi Proprji, ikollha tingħata attenzjoni (i) għat-trasparenza, is-simpliċità u l-istabbiltà tagħhom; (ii) għall-konsistenza tagħhom mal-oġettivi ta' politika tal-UE; (iii) għall-impatt tagħhom fuq il-kompetittività u t-tkabbir sostenibbli; kif ukoll (iv) għat-tqassim ekwitabbli tagħhom fost l-Istati Membri. Fi Frar 2018, il-Kummissjoni⁵ rrijaffirmat li riforma fuq in-naħa tad-dhul tal-baġit tal-UE tkun ta' għajjnuna biex id-dibattitu jiġi ffukat għal fuq l-oġettivi u fuq daww l-oqsma fejn l-Unjoni Ewropea tkun tista' tikseb valur miżjud tassew.

F'Marzu 2018, il-Parlament Ewropew adotta Riżoluzzjoni dwar ir-riforma tas-sistema tal-UE tar-Riżorsi Proprja⁶. F'konformità mal-messaġġi ċentrali tar-rapport finali tal-Grupp ta' Livell Għoli dwar ir-Riżorsi Proprja (“ir-Rapport Monti”), ir-Riżoluzzjoni tenfażizza n-nuqqasijiet fil-mod preżenti ta' kif isir l-iffinanzjar tal-baġit tal-UE u tagħmel appell għal riformi estensivi, bl-appell b'mod partikolari għall-introduzzjoni ta' kategorji godda differenti ta' Riżorsi Proprji u l-abolizzjoni tal-korrezzjonijiet kollha.

² COM(2011) 510 final.

³ Iffinanzjar tal-UE fil-futur. Rapport finali u rakkomandazzjonijiet tal-Grupp ta' Livell Għoli dwar ir-Riżorsi Proprji. Diċembru 2016.

⁴ COM(2017) 358 final.

⁵ COM(2018) 98 final.

⁶ P8_TA-PROV(2018)0076, Reform of the European Union's system of Own Resources – G. Deprez u J. Lewandowski.

1.3. Proposta ta' Riforma tas-Sistema Finanzjarja: l-indirizzar tal-Isfidi ekonomiċi u ambjentali tal-UE

Illum, il-firxa ta' priyoritajiet politiċi godda b'konsegwenzi fuq il-baġit kif ukoll l-irtirar tar-Renju Unit mill-UE jitolbu attenzjoni partikolari fuq l-arkitettura tas-sistema tar-Riżorsi Proprji. Barra minn dan, id-diġitalizzazzjoni, il-globalizzazzjoni u żviluppi ekonomiċi oħra huma ta' sfida għall-awtoritajiet nazzjonali tal-istatistika. Għalhekk, wiehed jistenna li jkun hemm reviżjonijiet akbar u aktar frekwenti tad-*data* dwar "id-Dhul Nazzjonali Gross" biex din tkun tirrifletti b'mod adegwat id-dhul nazzjonali tal-ekonomiji differenti. Fil-kuntest ġenerali tat-tassazzjoni, l-integrazzjoni tas-suq, il-moviment liberu tal-kapital u ż-żieda fl-importanza tal-intangibbli qegħdin iqajmu kwistjonijiet rigward l-adegwatezza tal-oqsfa nazzjonali tat-tassazzjoni sabiex jiġu indirizzati kif imiss l-iżviluppi f'dawn l-oqsma. Fl-aħħar nett, it-tibdil fil-klima u t-tniġġiż ambjentali jiġġeneraw esternalitajiet negattivi li jitolbu reazzjoni fil-livell tal-UE, jekk mhux ukoll f'dak dinji.

Lil hinn mir-rekwiżit bażiku li jiġi pprovdut dhul suffiċjenti biex jiġi kopert l-infieq, is-sistema ta' Riżorsi Proprji hemm bżonn li tiġi riformata sabiex dawn l-isfidi godda jkunu jistgħu jibdwu jiġu kkonfrontati u tkun imfassal b'tali mod li jinkisbu aktar benefiċċji milli sempliċement fluss regolari ta' dhul fiskali. Filwaqt li tibni fuq is-sistema ta' finanzjament eżistenti, il-Kummissjoni qiegħda tipproponi wkoll li timmodernizza n-naħa tad-dhul tal-baġit tal-UE billi tissimplifika r-Riżorsa Proprja eżistenti bbażata fuq it-Taxxa fuq il-Valur Miżjud, tiddiversifika s-sorsi ta' dhul u żżid is-sinergiji bejn il-baġit tal-UE u dawk nazzjonali.

Il-proposta preżenti ma tohloq l-ebda taxxa ġdida għaċ-ċittadini tal-UE. L-UE ma għandhiex is-setgħa li timponi taxxi. Għalhekk, l-introduzzjoni ta' kategorji godda ta' Riżorsi Proprji tirrispetta bis-shiħ is-sovranià fiskali nazzjonali. L-istrumenti eżistenti tat-taxxa huma fil-biċċa l-kbira użati fil-livell nazzjonali, għalkemm f'ċerti oqsma l-Unjoni Ewropea tipprovdi regoli għall-armonizzazzjoni tal-mod li bih jiġu applikati t-taxxi. Dan itejjeb is-sens ta' ġustizzja għaċ-ċittadini u l-kumpaniji fid-diversi pajjiżi tal-UE filwaqt li jiġu pprovduti wkoll il-mezzi biex jinqabad dhul fiskali li ma jkunx jista' jinqabad mill-awtoritajiet nazzjonali. L-attribuzzjoni ta' sehem minn bażijiet ta' taxxa ċerti, armonizzati, jew ta' sorsi oħra ankrati fil-linji ta' politika jew il-leġiżlazzjoni tal-UE għall-baġit tal-UE hija mod kif jitjiebu s-sinergiji bejn l-UE u l-ekonomiji nazzjonali.

Il-proposta preżenti żżomm dixxiplina baġitarja permezz tal-prinċipju ta' baġit ibbilanċjat. Madankollu, l-interazzjoni bejn ir-Riżorsi Proprji differenti hija sors potenzjali ta' sinergija li sa issa għadu ma ġiex sfruttat għal kollox. Din se ġġib użu aħjar tal-possibiltajiet offruti mit-Trattat sal-punt li tipi differenti ta' Riżorsi Proprja - kontribuzzjonijiet nazzjonali, sehem minn taxxi eżistenti jew futuri u dhul ġenwin tal-UE - joffru vantaġġi kumplementari u li jsaħħu lil xulxin b'mod reċiproku. Permezz tad-diversifikazzjoni tas-sorsi tad-dhul, ir-reżiljenza u l-aġġustabbiltà tal-baġit tal-UE jizdiedu, u dan eventwalment ikun ta' benefiċċju għall-Istati Membri kollha.

Din il-proposta se tissimplifika elementi ċentrali tas-sistema finanzjarja eżistenti tal-UE u tagħmilha aktar trasparenti. Ir-Riżorsi Proprji eżistenti se jkunu emendati u mmodernizzati. Il-kosti tal-ġbir li jinżammu mill-Istati Membri se jitnaqqsu minn 20 % għal-livell originali tagħhom ta' 10 %. Il-korrezzjonijiet jiġu gradwalment eliminati permezz ta' mekkaniżmu ta' tranżizzjoni.

Fl-aħħar nett, l-approfondiment tal-Unjoni Ekonomika u Monetarja jirrekjedi reazzjoni speċifika dwar kif jistgħu jittaffew ix-xokkijiet ekonomiċi. Meta jitqies l-ambitu intiż, u l-iskop tal-Funzjoni Ewropea għall-Istabbilizzazzjoni tal-Investment, il-Kummissjoni tipproponi li tagħmel disponibbli ammont li jikkorrispondi għal kontribuzzjoni fi proporzjon

mad-dhul monetarju ġġenerat annwalment fl-Ewrosistema sabiex ikun ta' għajjnuna fl-iffinanzjar tal-element ta' għotja tal-Funzjoni Ewropea għall-Istabbilizzazzjoni tal-Investment. Dawn l-ammonti se jingabru mill-Istati Membri taż-Żona tal-Euro parteċipanti u jkunu registrati fil-baġit tal-UE bħala dhul assenjat estern.

Il-Kummissjoni qieghda tipproponi li:

1. Timmodernizza r-Riżorsi Proprji eżistenti billi
 - żżomm bla mittiefsa d-dazji doganali bħala **Riżorsi Proprji Tradizzjonali** għall-UE, iżda tnaqqas għal 10 % l-perċentwali li l-Istati Membri jżommu bħala “spejjeż għall-ġbir”;
 - iżżomm ir-Riżorsa Proprja bbażata fuq **id-Dhul Nazzjonali Gross**, u żżommha bħala r-riżorsa ta' bilanċ;
 - **tissimplifika r-Riżorsa Proprja bbażata fuq it-Taxxa fuq il-Valur Miżjud.**
2. Tintroduċi baskett ta' Riżorsi Proprji ġodda, li jkunu jikkonsistu minn:
 - sehem mill-**Baži Komuni Konsolidata għat-Taxxa Korporattiva** mnedija mill-ġdid, li għandha tiġi introdotta gradwalment hekk kif tiġi adottata l-leġislazzjoni neċessarja. Din se tkun holqa diretta bejn l-iffinanzjar tal-baġit tal-UE u l-benefiċċji li jgawdu kumpanji li joperaw fis-Suq Uniku;
 - sehem mid-dhul mill-irkantar tas-**Sistema Ewropea għall-Iskambju ta' Kwoti tal-Emissjonijiet**; is-Sistema Ewropea għall-Iskambju ta' Kwoti tal-Emissjonijiet hija għodda ċentrali ta' azzjoni tal-UE għat-tnaqqis tal-emissjonijiet ta' gassijiet bl-effett ta' serra u għandha rabta diretta mal-funzjonament tas-Suq Uniku;
 - kontribuzzjoni nazzjonali kkalkulata fuq l-ammont ta' **skart mhux riċiklat mill-pakkett tal-plastik**. Dan jgħodq inċentiv biex l-Istati Membri jnaqqsu l-iskart mill-pakketti u jkun ta' stimulu għat-tranżizzjoni tal-Ewropa lejn ekonomija ċirkolari bl-implimentazzjoni tal-istrategija Ewropea dwar il-plastik.
3. Tistabbilixxi l-prinċipju li d-dhul fil-futur li jirriżulta direttament minn linji ta' politika tal-UE jibqa' sejjer għall-baġit tal-UE;
4. Telimina b'mod gradwali l-korrezzjonijiet;
5. Iżżid il-limitu massimu tar-Riżorsi Proprji.

2. TIMMODERNIZZA R-RIŻORSI PROPRJI EŻISTENTI

2.1. Iżżomm id-Dazji Doganali (Riżorsi Proprji Tradizzjonali) b'kosti ta' ġbir aktar baxxi

“Ir-Riżorsi Proprji Tradizzjonali”, illum il-ġurnata, jikkonsistu primarjament f'dazji doganali, u huma dovuti direttament lill-baġit tal-UE u huma ġeneralment ikkunsidrati bħala li jirriżultaw “b'mod naturali” mill-funzjonament tal-unjoni doganali u l-politiki komuni esterni, tal-kummerċ u tan-negozju. Id-dazji doganali jiġu imposti fuq l-importazzjonijiet ta' prodotti minn pajjiżi mhux tal-UE, b'rati li jkunu stabbiliti fit-Tariffa Doganali Komuni⁷.

⁷ L-Istati Membri jiġbru d-dazji doganali f'isem l-UE u jagħmluhom disponibbli lill-Kummissjoni wara tnaqqis ta' 20 % li jkunu jistgħu jinżammu bħala “kosti tal-ġbir”. Dan il-perċentwali, li kienet ta' 10 %

Il-livell preżenti ta' 20 % kosti tal-ġbir fil-każ tad-dazji doganali jista' jitleqq b'ha oghla minn dak li jkun meħtieġ fil-konkret b'ha inċentiv xieraq għall-ġbir dovut ta' dazji doganali mill-awtoritajiet nazzjonali f'isem l-Unjoni. Qieghed għalhekk jiġi propost li jiċċekkjen is-sehem tal-kosti tal-ġbir li l-Istati Membri jithallew iżommu, biex dan jerga' jinżel għall-livell tradizzjonali tiegħu ta' 10 % filwaqt li jissahha l-appoġġ finanzjarji għall-tagħmir tad-dwana u teknoloġija tal-informatika li tkun immirata aktar lejn il-ħtiġijiet konkreti.

L-ammonti ta' dazji doganali miġbura u l-intensità tal-kontrolli juru xejriet differenti. L-aktar ċifri reċenti dwar il-Prestazzjoni tal-Unjoni Doganali juru li hemm xejra 'l isfel fejn jidhlu r-rati ta' kontroll tul l-aħħar ftit snin filwaqt li r-rati ta' retenzjoni żdiedu b'mod simultanju minn 10 għal 25 %. Fil-livell tal-Unjoni, 2,1 % tal-oġġetti importati kienu ssuġġettati għall-kontrolli matul il-proċess tar-rilaxx mid-dwana fl-2016, iżda din ir-rata tvarja bil-kbir minn Stat Membru għall-iehor. Barra minn dan, l-applikazzjoni ta' proċeduri ssimplifikati u tal-awtomazzjoni huma ta' kontribut għall-titjib tal-kosteffettività tal-kontrolli.

B'żieda ma' dan, l-ammonti miżmuma mill-Istati Membri b'ha kost ta' ġbir mhux dejjem ikunu ta' sostenn dirett tal-attivitajiet doganali. L-iżviluppi li kien hemm dan l-aħħar juru li hemm disponibbli anqas riżorsi umani f'amministrazzjonijiet nazzjonali biex isiru l-kontrolli⁸, li jfisser li hija biss parti limitata tar-riżorsi disponibbli li hija ddedikata għall-operazzjonijiet doganali u għall-ispezzjonijiet tad-dazji doganali.

2.2. Iż-żamma tar-Riżorsa Proprja bbażata fuq id-Dhul Nazzjonali Gross u l-ikkumpletar tagħha sabiex tkun tirrifletti aħjar id-Dimensjoni tal-UE

Illum, ir-Riżorsa Proprja bbażata fuq id-Dhul Nazzjonali Gross tissarraf fl-akbar parti mid-dhul għall-baġit tal-UE. Ma hemmx kwistjoni dwar il-merti tal-istabbiltà, is-suffiċjenza u l-aġġustabbiltà tar-Riżorsi Proprji preżenti – assicurati b'mod partikolari permezz tal-kontribuzzjonijiet rezidwali bbażati fuq id-Dhul Nazzjonali Gross. Din ir-Riżorsa Proprja, għalhekk, hija prevista li tibqa' l-pedament tan-naħa tad-dhul tal-baġit tal-UE.

Madankollu, l-iżviluppi ekonomiċi reċenti qegħdin johlqu sfida għall-awtoritajiet nazzjonali meta jiġi biex jitleqq b'mod preċiż id-Dhul Nazzjonali Gross, li huwa l-ewwel bazi li bih jiġi kkalkulat il-ġid. Il-globalizzazzjoni u t-tibdil tekniku wasslu għall-tibdil profond fl-istruttura tad-ditti u l-lokalizzazzjoni tal-produzzjoni. L-awtoritajiet nazzjonali qegħdin iħabbtu wiċċhom ma' sfidi li ġejjin mid-dematerjalizzazzjoni tal-ħafna servizzi, il-firxa rapida tal-kummerċ b'mezzi elettronici, il-piż dejjem jiżdied ta' assi intangibbli u l-flutwazzjonijiet kbar u rapidi fl-investimenti ta' kapital barranin. Il-kontijiet nazzjonali jistgħu jiġu affettwati, pereżempju, mit-trasferiment malajr u massiv ta' assi intangibbli bejn il-pajjiżi, li jiġi deċiż minn kumpaniji multinazzjonali b'reazzjoni għall-inċentivi ta' taxxa jew oħrajn regolatorji⁹.

Billi dawn l-iżviluppi mhux dejjem jinqabdu mis-sistemi nazzjonali ta' taxxa korporattiva jew minn sorsi oħra ta' dejta, dan fl-aħħar mill-aħħar huwa ta' sfida kemm għall-awtoritajiet nazzjonali tat-taxxa kif ukoll għall-awtoritajiet nazzjonali tal-istatistika. Din hija raġuni waħda għaliex il-Kummissjoni nediet inizjattivi dwar il-Bażi Komuni Konsolidata għall-Taxxa Korporattiva u dwar it-tassazzjoni diġitali ġusta. Il-Bażi Komuni Konsolidata għall-Taxxa Korporattiva se ttejjeb il-funzjonament tas-Suq Uniku u se tnaqqas l-ineffiċjenzi u d-distorsjonijiet marbuta mal-ippjanar tat-taxxa u l-kosti għolja ta' konformità. It-taxxa tas-

fuq il-perjodu 1970 sa 2000, żdied għal 25 % mill-2001 'il quddiem. Bid-Deċiżjoni tal-2014 dwar ir-Riżorsi Proprji, il-perċentwali naqqas għal 20 %, b'ha riżultat tal-kompromess politiku wara l-proposta tal-Kummissjoni li l-perċentwali jerga' jinżel għal 10 %.

⁸ Customs Union Performance, 2016.

⁹ Il-hidma fost l-awtoritajiet nazzjonali tal-istatistika, marbuta mal-globalizzazzjoni fir-rigward tal-konsistenza, l-affidabbiltà u l-paragunabbiltà tad-data fost l-Istati Membri għadha għaddejja.

servizzi diġitali hija soluzzjoni temporanja għall-problema li r-regoli preżenti tat-taxxa korporattiva ma humiex adegwati għall-ekonomija diġitali.

Fuq dan l-isfond, jeżisti lok li r-Riżorsa Proprja bbażata fuq id-Dhul Nazzjonali Gross tiġi kkumplementata u jitnaqqas il-piż tagħha fil-baġit tal-Unjoni bl-introduzzjoni ta' basket varjat u reżiljenti ta' Riżorsi Proprji, direttament marbuta mal-kompetenzi u l-oġettivi tal-Unjoni. Dawn l-elementi godda ta' dhul se jipprovdu elementi godda li jirriflettu ahjar il-flutwazzjonijiet fiċ-ċikli ekonomiċi tal-Istati Membri u b'hekk jirfdu l-impatt ta' proporzjonalità, ta' ġustizzja u ta' stabbilizzazzjoni tal-baġit tal-UE.

Sabiex jiġu ppreservati s-suffiċjenza, l-istabbiltà u l-previdibbiltà tad-dhul, il-kontribuzzjoni bbażata fuq id-Dhul Nazzjonali Gross hu maħsub li tibqa' dik ir-riżorsa li "tibbilanċja", jiġifieri, l-partit ta' dhul li r-rata ta' prelevazzjoni tagħha tkun aġġustata skont il-bżonn ta' dhul kumpessiv meħtieġ biex tiġi koperta n-nefqa wara li jitqiesu dhul ieħor u Riżorsi Proprja oħra. B'implikazzjoni, ir-riżorsa bbażata fuq id-Dhul Nazzjonali Gross tiżgura li l-baġit ġenerali tal-Unjoni jkun dejjem ibbilanċjat *ex-ante*, jiġifieri fl-istadju ta' adozzjoni. Basket ta' Riżorsi Proprja jaċċentwa r-rwol ta' bilanċjar tad-Dhul Nazzjonali Gross, u jiżgura piż imqassam b'mod ġust bejn l-Istati Membri.

2.3. Is-simplifikazzjoni tar-Riżorsa Proprja bbażata fuq it-Taxxa fuq il-Valur Miżjud

Element ibbażat fuq ir-Taxxa fuq il-Valur Miżjud ilu parti integrali mid-deċiżjoni dwar ir-Riżorsi Proprja sa mill-1980 u jiżgura li l-baġit tal-UE jkun marbut mas-Suq Uniku u mal-armonizzazzjoni tat-taxxa. Il-baži tat-taxxa hija wiesgħa biżżejjed biex tipprovdi flussi ta' dhul stabbli u prevedibbli.

Bis-sistema preżenti, il-bažijiet tat-Taxxa fuq il-Valur Miżjud tal-Istati Membri kollha huma armonizzati skont ir-regoli tal-UE. Dan jirrekjedi għadd kbir ta' korrezzjonijiet u ta' kumpensi, kif ukoll il-komputazzjoni kkumplikata u tqila ta' rata medja ponderata. Dawn il-bažijiet imbagħad ikunu limitati għal 50 % tal-baži tad-Dhul Nazzjonali Gross sabiex jiġu rimedjati l-aspetti regressivi tar-riżorsa bbażata fuq it-Taxxa fuq il-Valur Miżjud. Fl-ahħar nett, tiġi imposta rata uniformi ta' 0,3 % fuq il-baži armonizzata ta' Taxxa fuq il-Valur Miżjud ta' kull Stat Membru, bl-eċċezzjoni tal-Ġermanja, in-Netherlands u l-Iżvezja li għandhom rata ta' prelevazzjoni mnaqqsa.

Is-simplifikazzjoni li qieghda tiġi proposta hija mmexxija mill-prinċipji li ġejjin: (i) iffukar fuq il-provvisti b'rata standard ; (ii) ir-razzjonalizzar tal-proċedura għall-kalkolu tal-baži tat-Taxxa fuq il-Valur Miżjud kif ukoll; (iii) l-applikazzjoni ta' rata ta' prelevazzjoni uniformi fuq il-baži b'rata standard. Dan l-approċċ ġdid huwa reazzjoni għall-appell mill-Parlament Ewropew u mill-Qorti Ewropea tal-Awdituri biex ir-Riżorsa Proprja titqarreb lejn il-baži attwali tat-Taxxa fuq il-Valur Miżjud u jissimplifika l-kalkoli b'mod sinifikanti. Dan se jwassal għal aktar trasparenza u teħid ta' responsabbiltà. Ir-Riżorsa Proprja ssimplifikata bbażata fuq it-Taxxa fuq il-Valur Miżjud se tkun għal kollox kumpatibbli mal-proposta tal-Kummissjoni għal pjan ta' azzjoni dwar it-Taxxa fuq il-Valur Miżjud u proposti sussegwenti¹⁰.

Id-dhul li ġej mir-Riżorsa Proprja tat-Taxxa fuq il-Valur Miżjud għall-baġit tal-UE bħalissa huwa ta' madwar EUR 15-20 biljun fis-sena, livell li jista' jinżamm permezz ta' kalkolu ssimplifikat bl-aġġustament xieraq 'il fuq tar-rata ta' prelevazzjoni.

¹⁰ COM(2016) 148 final u [l-proposti](#) sussegwenti.

3. BASKET TA' RIZORSI PROPRII ĠODDA

Il-Kummissjoni qiegħda tippromovi l-introduzzjoni ta' tliet kategoriji ġodda ta' Rizorsi Proprii. Kull waħda minnhom għandha l-merti u l-ġustifikazzjoni tagħha, iżda jkun hemm vantaġġi ulterjuri meta dawn jiġu proposti bħala pakkett.

L-approċċ tal-"basket" jintroduci Rizorsi Proprii ġenwini li jkunu marbuta ma' linji ta' politika ċentrali tal-UE, b'mod speċifiku t-tibdil fil-klima, il-politika ambjentali, l-istrategija dwar il-plastik, l-ekonomija ċirkolari, u s-Suq Uniku. Hija turi rabta qawwija mal-politiki tal-UE u l-valur miżjud tal-UE. Pereżempju, il-problema tal-erożjoni tal-bażi tat-taxxa u tat-trasferiment tal-profitti, ma jistgħux jiġu affaċċjati b'mod adegwat biss fil-livell nazzjonali. F'dan il-kontest, l-inizjattivi tal-UE dwar it-Taxxa fuq il-Valur Miżjud u t-tassazzjoni korporattiva jikkontribwixxu biex il-kumpaniji u l-konsumaturi jkollhom kundizzjonijiet ekwi. B'mod simili, l-imposti ambjentali jistgħu jkunu ta' għajna biex jiġu kkoreġuti esternalitajiet negattivi u jinfluwenzaw l-imġieba. Pereżempju, it-tibdil fil-klima u l-iskart tal-plastik fil-baħar huma problemi globali min-natura tagħhom, u hemm bżonn li jiġu indirizzati fil-livell tal-UE, inkluż permezz ta' incentivi fiskali. L-Unjoni Ewropea diġà stabbiliet strumenti tal-UE biex tindirizza dawn l-isfidi.

Basket ta' Rizorsi Proprii jipprovdi aktar flus lill-baġit tal-UE u jista' jkun ta' għajna fil-ġestjoni tal-impatt li jiġi mit-tneħħija ta' kontributur net sinifikanti lill-baġit tal-UE. Filwaqt li l-biċċa l-kbira tas-sorsi ġodda ta' dħul ma humiex se joħolqu flussi ta' dħul totalment ġodda, huma b'mod ċar marbuta mal-livell tal-UE u jirriflett direttament jew indirettament il-valur miżjud tas-sistema tar-Rizorsi Proprii. F'termini ta' dħul stmat, ir-Rizorsi Proprii l-ġodda se jipprovdu proporzjon sinifikanti tad-dħul neċessarju iżda se jiehdu post biss parti mill-kontribuzzjonijiet ibbażati fuq id-Dħul Nazzjonali Gross. Il-bażijiet taxxabli u r-rati ta' prelevament għar-Rizorsi Proprii ġew ikkonċepiti b'tali mod li bħala medja, tul il-perjodu 2021-2027, madwar 12 % tal-baġit ikun kopert mis-sorsi l-ġodda ta' dħul.

Permezz ta' basket ta' Rizorsi Proprii ġodda, li jirriżultaw mid-diversifikazzjoni ta' sorsi ta' dħul, is-sistema tar-Rizorsi Proprii ssir aktar reżiljenti għall-fluttwazzjonijiet f'elementi individwali. Hija tkun timplika wkoll koerenza "vertikali" ahjar mal-baġits nazzjonali fis-sens li se tkun tinkludi elementi marbuta b'mod aktar dirett mal-ambjent, il-konsum u t-tassazzjoni korporattiva.

Fl-aħħar nett, basket akbar u aktar diversifikat ta' Rizorsi Proprii se jkun allinjat b'mod aktar qrib mal-fluttwazzjonijiet ċikliki tal-ekonomiji tal-Istati Membri. Bħala tali, ir-Rizorsa Proprii bbażata fuq id-Dħul Nazzjonali Gross se jibqa' jkollha rwol ta' bilanċ, iżda l-funzjoni tagħha bħala element ta' bilanċjar, jiġifieri r-rwol tagħha biex ittaffi l-varjazzjonijiet tal-elementi varji ta' dħul, se jkun aktar evidenti u kondiviz fost l-Istati Membri kollha. Jiġi żgurat b'hekk li s-sistema ta' dħul tiżgura ċertu livell ta' tqassim tal-piż fil-qafas strett tad-dixxiplina baġitarja.

3.1. Rizorsa Proprii ġdida marbuta mal-Bażi Komuni Konsolidata għat-Taxxa Korporattiva.

Rizorsa Proprii għall-baġit tal-UE bbażata fuq it-tassazzjoni korporattiva ilha żmien tiġi kkunsidrata, u dan huwa ġġustifikat mir-rabta intrinsika tagħha għall-benefiċċji pprovduti mis-Suq Uniku li fih joperaw il-kumpaniji. Filwaqt li l-varjazzjonijiet fir-rati tat-taxxa madwar l-Istati Membri, bħala tali, ma humiex xi ostaklu ewlieni quddiem Rizorsa Proprii bbażata fuq it-tassazzjoni korporattiva, in-nuqqas ta' bażi tat-taxxa korporattiva armonizzata sa issa ma halliex l-Unjoni Ewropea tiegħu azzjoni speċifika f'dan il-qasam. Ladarba tkun

adottata, il-proposta tal-Kummissjoni tal-2016 għal Bażi Komuni għat-Taxxa Korporattiva¹¹ kif ukoll għal Bażi Komuni Konsolidata għat-Taxxa Korporattiva¹², madankollu, se tohloq sistema armonizzata ta' taxxa korporattiva li se sservi ta' pedament ta' Rizorsa Proprja ġdida, ġusta u trasparenti, bil-konsolidazzjoni u t-tqassim tal-bażi konsolidata tat-taxxa.

Rizorsa Proprja bbażata fuq it-taxxa korporattiva tkun iġġustifikata sal-livell li fih l-intraprizi jibbenefikaw mil-libertajiet tas-Suq Uniku. Il-Bażi Komuni Konsolidata għat-Taxxa Korporattiva se tkun ta' għajjnuna fl-isforzi tal-Unjoni biex taffaċċja l-evitar tat-taxxa. It-taxxa fuq id-dhul korporattiv tista' tkun ta' kontribut sinifikanti għall-baġit tal-UE. Ladarba li jintlaħaq qbil dwar il-Bażi Komuni Konsolidata għat-Taxxa Korporattiva f'konformità mal-proposti tal-Kummissjoni tal-2016, ikun faċli li tiġi implimentata Rizorsa Proprja mibnija fuq din il-bażi.

Bir-regoli l-ġodda, kontribuzzjoni bbażata fuq il-bażi tat-taxxa korporattiva l-ġdida, jiġifieri fuq il-profitti korporattivi attribwiti fil-livell nazzjonali, tkun haġa hafifa. Bażi Komuni Konsolidata għat-Taxxa Korporattiva tkun tipprovdi ammonti stabbli u relattivament kbar ta' dhul għall-baġit tal-UE filwaqt li ma tmissx il-prerogattivi fiskali tal-UE. Ir-Rizorsa Proprja proposta bbażata fuq il-Bażi Komuni Konsolidata għat-Taxxa Korporattiva tkun applikata rata ta' prelevazzjoni għall-bażi komuni konsolidata stess. B'rata ta' prelevazzjoni ta' 3 % għall-UE, il-Bażi Komuni Konsolidata għat-Taxxa Korporattiva tista' ddaħhal medja annwali ta' madwar EUR 12-il biljun fis-sena. Ir-Rizorsa Proprja tkun tingabar biss hekk kif ir-regoli l-ġodda tat-taxxa jkunu implimentati bis-shiħ fl-Istati Membri.

3.2. Rizorsa Proprja bbażata fuq is-Sistema tal-UE għall-Iskambju ta' Kwoti tal-Emissjonijiet

Permezz tas-Sistema tal-EU għall-Iskambju ta' Kwoti ta' Emissjonijiet l-Unjoni holqot strument komuni biex tiġġieled kontra t-tibdil fil-klima. Is-Sistema tal-UE għall-Iskambju ta' Kwoti tal-Emissjonijiet hija ankrata f'objettivi klimatiċi komuni, l-istrategiji ta' taffija u f'impenji internazzjonali u tipprovdi l-istess sinjal ta' prezz lil setturi koperti madwar l-Istati Membri. Is-Sistema għall-Iskambju ta' Kwoti ta' Emissjonijiet hija armonizzata fil-livell tal-Unjoni u d-dhul jidhol fil-baġits nazzjonali.

Qiegħed jiġi propost li jkun hemm Rizorsa Proprja li tkun tikkonsisti minn kontribut mis-Sistema tal-EU għall-Iskambju ta' Kwoti tal-Emissjonijiet¹³. Dan ikun jinvolvi l-allokazzjoni ta' 20 % minn ċerti elementi ta' dhul mit-total ta' kwoti disponibbli biex ikunu rkantati lill-baġit tal-UE.

Sehem sinifikanti mid-dhul tas-Sistema tal-UE għall-Iskambju ta' Kwoti ta' Emissjonijiet fl-Istati Membri bi dhul aktar baxx jiġi mill-irkantar ta' kwoti mqassma mill-ġdid għall-iskopijiet ta' solidarjeta', tkabbir u interkonnessjonijiet. Sabiex tiġi żgurata l-ġustizzja, il-kontribuzzjoni tar-Rizorsa Proprja ma tiġix imposta fuq dawn il-kwoti distribwiti mill-ġdid. Barra minn dan, id-Direttiva rivedita dwar is-Sistema tal-UE għall-Iskambju ta' Kwoti tal-Emissjonijiet tistabbilixxi Fond ta' Innovazzjoni biex issostni l-iżvilupp ta' teknoloġiji avvanzati kif ukoll Fond ta' Modernizzazzjoni biex is-settur tal-enerġija jiġi mmodernizzat fl-Istati Membri bi dhul aktar baxx. L-ammont iddedikat biex jiġu ffinanzjati l-Fond ta' Innovazzjoni u l-Fond ta' Modernizzazzjoni¹⁴ lanqas mhu se jkunu suġġetti għall-kontribuzzjoni tar-Rizorsa Proprja. Madankollu, il-kwoti disponibbli għall-irkant li Stat

¹¹ COM(2016) 685 final.

¹² COM(2016) 683 final.

¹³ Il-kwoti tas-Sistema għall-Iskambju ta' Kwoti tal-Emissjonijiet ma humiex inkluzi fil-kontribut għar-Rizorsa Proprja.

¹⁴ Tnejn (2) fil-mija tal-limitu totali tas-Sistema tal-UE għall-Iskambju ta' Kwoti ta' Emissjonijiet

Membru jkun jista' jalloka b'xejn lis-settur tal-enerġija għandhom jingħaddu lejn il-kontribuzzjoni tar-Riżorsa Proprja sabiex jiġi żgurat li d-deċiżjoni dwar jekk dik l-opzjoni għandhiex tintuża jew le tkun ibbażata fuq raġunijiet ekonomiċi.

L-ammont stmat ta' dhul medju annwali jista' jvarja bejn EUR 1,2 u 3,0 biljun, skont il-prezz tas-suq għall-kwoti tas-Sistema tal-UE għall-Iskambju ta' Kwoti ta' Emissjonijiet. Dan jista' wkoll ivarja skont il-volum annwali tal-irkant, li jiddependi fost affarijiet oħra fuq it-thaddim tar-riżerva ta' stabbiltà tas-suq tas-Sistema għall-Iskambju ta' Kwoti ta' Emissjonijiet.

3.3. Riżorsa Proprja bbażata fuq Skart minn Pakketti tal-Plastik

Fit-18 ta' Jannar 2018, il-Kummissjoni adottat Strategija Ewropea għall-Plastik f'Ekonimija Ċirkolari¹⁵ Din l-istrategija se tkun ta' kontribut biex jiġu ffaċċjati l-problemi ambjentali, b'mod partikolari billi jitjiebu s-sistemi ta' riċiklar u t-tnaqqis tat-tifrix ta' skart mill-pastik fl-ambjent. L-istrategija għandha wkoll l-għan li żżid is-sostenibbiltà tal-plastik u fl-istess waqt jiġu stimolati u rikonnoxxuti l-innovazzjoni, il-kompetittività u l-ħolqien tal-impjiegi. Il-Komunikazzjoni¹⁶ indikat li jekk jittiehdu miżuri ta' natura fiskali, dan ikun ta' inċentiv biex ikun hemm imġieba ambjentalment favorevoli. Fit-22 ta' Marzu 2018, il-Kummissjoni organizzat laqgħa ma' partijiet interessati sabiex issir diskussjoni dwar kif il-baġit tal-UE jista' jkun ta' kontribut għall-istrategija dwar il-Plastik. Kolloxx ma' kolloxx kien hemm qbil dwar il-ħtieġa li jinaqqas it-tniġġiż mill-plastik bl-uzu ta' metodi differenti. L-introduzzjoni ta' taxxa ġdida ddedikata fil-livell tal-UE tkun problematika mill-angolu ta' kompetittività u ta' sussidjarjetà; fl-istess ħin, ir-rwol potenzjali tal-baġit tal-UE fl-indirizzar ta' din il-problema għandu diġà għarfien wiesa'.

Il-kontribuzzjoni proposta ta' Riżorsa Proprja tkun direttament proporzjonali għall-kwanità ta' skart mhux riċiklat minn pakketti tal-plastik iġġenerat f'kull Stat Membru. Il-kontribuzzjoni għalhekk se tipprovdi inċentiv biex l-Istati Membri jnaqqsu din il-produzzjoni ta' skart ta' dan it-tip. B'dan il-mod, il-baġit tal-UE jkun qiegħed ikun ta' kontribut biex jintlaħqu l-oġettivi tal-istrategija dwar il-Plastik u dwar l-Ekonimija Ċirkolari.

Il-kontribuzzjoni ta' Riżorsa Proprja tkun proporzjonali għall-kwantità ta' skart mhux riċiklat minn pakketti tal-plastik li tiġi rrapportata kull sena lill-Eurostat. Il-kontribuzzjonijiet tal-Istati Membri għar-Riżorsa Proprja jkunu kkalkulati bl-applikazzjoni ta' rata ta' prelevazzjoni massima ta' EUR 0,80/kg għal din il-kwantità, b'mod li jkunu jistgħu jidhlu EUR 7 biljun kull sena.

3.4. Stima ta' tibdil fl-istruttura tal-finanzjament tal-UE sal-2027

Tqabbil tal-għamla tad-dhul kif inhu bħalissa fl-2018 mal-istruttura tad-dhul tul il-perjodu bejn l-2021 u l-2027 tiżvela l-elementi ta' kontinwità kif ukoll elementi ta' innovazzjoni fil-propositi tal-Kummissjoni. Bis-sistema preżenti, skont is-sena u l-istadju taċ-ċiklu annwali tal-baġit, ir-Riżorsa Proprja bbażata fuq id-Dhul Nazzjonali Gross tkopri bejn żewġ terzi u tliet kwarti mid-dhul totali. Hekk kif it-tibdiliet proposti jibdwu isehħu, huwa mistenni li din tkun tkopri bejn 50 % u 60 % mid-dhul totali.

¹⁵ COM(2018)28 final.

¹⁶ COM(2018)28 final.

Evoluzzjoni stmata tal-istruttura tal-finanzjament tal-UE

	Baġit 2018		Medja stmata 2021-2027	
	Biljun ta' EUR	% tad-dhul totali	Biljun ta' EUR	% tad-dhul totali
Riżorsi Proprji Tradizzjonali	23	15,8 %	26	15 %
Kontribuzzjonijiet nazzjonali eżistenti li minnhom	120	82,9 %	128	72 %
Riżorsa Proprja bbażata fuq it-Taxxa fuq il-Valur Miżjud (riformata)	17	11,9 %	25	14 %
Riżorsa Proprja bbażata fuq id-Dhul Gross Nazjonali	103	71,0 %	103	58 %
Riżorsi Proprja ġodda li minnhom	-		22	12 %
Riżorsa Proprja bbażata fuq il-Bażi Komuni Konsolidata għat-Taxxa Korporattiva	-	-	12	6 %
Riżorsa Proprja bbażata fuq is-Sistema tal-UE għall-Iskambju ta' Kwoti tal-Emissjonijiet	-	-	3	2 %
Riżorsa Proprja bbażata fuq skart minn pakketti tal-plastik	-	-	7	4 %
Total ta' Riżorsi Proprja	143	98,7 %	176	99 %
Dhul appartni minn Riżorsi Propja	2	1,3 %	2	1 %
Dhul totali	145	100,0 %	178	100 %

L-ammonti għall-perjodu 2021-2027 huma bbażati fuq it-rati ta' prelevazzjoni applikabbli kif stabbiliti fil-Proposta tal-Kummissjoni għal Regolament tal-Kunsill li jstipula l-miżuri ta' implimentazzjoni għas-sistema tar-Riżorsi Proprji tal-Unjoni Ewropea (COM(2018) 327, Artikolu 1).

4. L-ISTABILIMENT TAL-PRINĊIPJU LI FIL-FUTUR ID-DHUL LI JIRRIŻULTA DIRETTAMENT MINN LINJI TA' POLITIKA TAL-UE JIBQA' SEJER GħALL-BAGIT TAL-UE

Hemm ukoll dhul ieħor li, għad li ma jaqax taħt din id-deċizzjoni, madankollu huwa sors potenzjalment interessanti u supplimentari ta' dhul baġitarju li għandu jittiehed f'kunsiderazzjoni fit-tfassil ta' programmi u linji ta' politika għall-perjodu li jmiss tal-qafas finanzjarju.

“Id-Dhul Ieħor” huwa ta' interess pjuttost għoli meta mqabbel mal-biċċa l-kbira tal-kriterji tradizzjonali ta' evalwazzjoni, hlief għal “suffiċjenza u stabbiltà”. Dawn huma immedjatament marbuta mal-politiki u l-kompetenzi ġuridiċi tal-UE, jiġu amministrati faċilment, u, jekk jiġi identifikat għal-liema għan ikunu sejrin, ma jeskludux in-nefqa taħt il-limiti tal-Qafas Finanzjarju Pluriennali jew ir-Riżorsi Proprja taħt il-limitu massimu tar-Riżorsi Proprja. Barra minn dan, billi ma jiġux trasferiti mit-teżori nazzjonali, ma jiġux inkluzi taħt il-kontribuzzjonijiet nazzjonali li jkunu integrati fil-bilanċi baġitarji operanti u għalhekk jikkostitwixxu sors ta' dhul indipendenti u “genwin” tal-UE.

Jinhtieg li tkun haġa ta' prinċipju li d-dhul li jkun iġġenerat direttament bl-implimentazzjoni tal-politika tal-UE u bl-infurzar tar-regoli komuni fil-livell tal-Unjoni jkun dovut, min-natura tiegħu, lejn il-baġit tal-UE. Eżempju wiehed ta' dhul li jista' jkun dovut lejn il-baġit tal-UE

abbazi ta' atti ġuridiċi li ma jkunux id-Deċizjoni dwar ir-Rizorsi Proprji jew l-armonizzazzjoni tat-taxxa hija s-Sistema Ewropea ta' Informazzjoni u ta' Awtorizzazzjoni għall-Ivvjaġġar (European Travel and Information Authorisation System, ETIAS). Il-proposta tal-Kummissjoni tipprovdi li l-miżati li għandhom jithallsu minn dawk li jżuru ż-żona ta' Schengen minn pajjiżi terzi jikkostitwixxu dhul assenjat (biex jista' jkun hemm approprjazzjonijiet addizzjonali fuq il-linji tal-baġit relatati). Dan id-dhul jipprovdi ffinanzjar supplimentari għall-ispejjeż operattivi tas-Sistema Ewropea ta' Informazzjoni u ta' Awtorizzazzjoni għall-Ivvjaġġar u b'żieda ma' dan, għall-baġit ġenerali. Id-dhul assenjat ma jingħaddx kontra l-limitu massimu tar-Rizorsi Proprja billi ma jkunx ta' spiża għall-baġits nazzjonali. Dhul ieħor, jew "mixxellanju" li mhux imħolli għal raġuni partikolari iżda rreġistrat bħala dhul ġenerali (bħal ma huma multi jew imgħax fuq pagamenti mħallas tard) iwassal għal tnaqqis fil-kontribuzzjonijiet ibbażati fuq id-Dhul Nazzjonali Gross.

5. L-ELIMINAZZJONI B'MOD GRADWALI TAL-KORREZZJONIJIET

L-aktar minhabba raġunijiet storiċi, għadd ta' Stati Membri bbenefikaw minn sistema kumplessa ta' korrezzjonijiet u ribassi. Is-Summit Ewropew ta' Fontainebleau f'Ġunju 1984 ikkonkluda li "kull Stat Membri li qiegħed isostni piż baġitarju li jkun eċċessiv f'relazzjoni mal-prospertà relattiva tiegħu jista' jibbenefika minn korrezzjoni fil-mument propizju". Fost dawn il-mekkanizmu, l-aktar wieħed importanti kienet il-korrezzjoni tar-Renju Unit li kienet ġiet iġġustifikata 34 sena ilu fuq il-bażi ta' ġustizzja.

Barra mill-korrezzjoni tar-Renju Unit, żviluppa għadd dejjem jizdied ta' mekkanizmi oħra ta' korrezzjoni mal-mogħdija taż-żmien. Sa mill-2002, l-Awstrija, il-Ġermanja, in-Netherlands u l-Iżvezja bbenefikaw mir-"ribassi fuq ir-ribass", tnaqqis permanenti fil-kontribuzzjoni tagħhom lir-ribass tar-Renju Unit. Inghata wkoll tnaqqis addizzjonali lil ċerti Stati Membri li l-piż baġitarju tagħhom kien għadu jitqies eċċessiv. Il-Ġermanja, in-Netherlands u l-Iżvezja kisbu tnaqqis temporanju fir-rati ta' prelevazzjoni tat-Taxxa fuq il-Valur Miżjud għall-perjodu 2014-2020. L-Awstrija, in-Netherlands, l-Iżvezja u d-Danimarka bbenefikaw ukoll minn tnaqqis ta' somma f'daqqa fil-kontribuzzjonijiet tagħhom ibbażati fuq id-Dhul Nazzjonali Gross.

Matul iż-żmien, l-ammonti ta' korrezzjonijiet u ribassi żdiedu u qabżu, anki minghajr ma jitqies ir-ribass għar-Renju Unit innifsu, ammont annwali ta' EUR 5 biljun fis-sena fil-każ tal-Qafas Finanzjarju Pluriennali preżenti. B'hekk, is-sistema ta' ffinanzjar tal-baġit tal-UE saret kumplessa żżejjed u anqas trasparenti.

Il-proposta l-ġdida tal-Qafas Finanzjarju Pluriennali tiżgura pakkett ġust u bbilanċjat. Ir-riforma tan-naħa tad-dhul se tiddiversifika s-sorsi ta' dhul u tinkludi portafoll ta' rizorsi li jkollhom impatt fuq l-Istati Membri b'mod ġust. Fuq in-naħa tan-nefqa, il-baġit tal-Unjoni qiegħed dejjem aktar jiffoka fuq firxa wiesgħa ta' nefqiet li għandhom bla dubju valur miżjud tal-unjoni bħal ma huma r-riċerka u l-innovazzjoni, l-Erasmus, id-difiża u l-kontroll tal-fruntieri. Kollox ma' kollox, bl-introduzzjoni ta' basket ta' Rizorsi Proprja u bi prijoritajiet godda ta' nefqa, il-baġit tal-Unjoni se jibbenefika lill-Istati Membri kollha b'mod ġust minghajr ma jzomm sistema obsoleta u kumplessa ta' korrezzjonijiet. Madankollu, sabiex tiġi evitata zieda sinifikanti u f'daqqa fil-kontribuzzjonijiet tal-Istati Membri li jkunu bbenefikaw minn korrezzjonijiet, qiegħed jiġi propost tnaqqis ta' somma f'daqqa fil-kontribuzzjoni tagħhom ibbażata fuq id-Dhul Nazzjonali Gross, li jiġi gradwalment eliminat sal-2025. Il-linja bażi għad-determinazzjoni ta' dan it-tnaqqis ta' somma f'daqqa hija t-total tal-korrezzjonijiet konċessi lil dawn l-Istati Membri fl-2020.

6. JIŻDIED IL-LIMITU MASSIMU TAR-RIŻORSI PROPRI

Id-Deċiżjoni dwar ir-Riżorsi Propriji tinkludi wkoll limitu massimu għal talbiet annwali ta' Riżorsi Propriji. L-intenzjoni ta' dawn hija li l-Istati Membri jinghataw ċertezza, u jiġu protetti minn "sorpriżi" li jistgħu jolqtu l-ippjanar baġitarju u finanzjarju nazzjonali tagħhom. Bħalissa, dan il-limitu massimu huwa stabbilit fil-livell ta' "1,20 % tas-somma totali tad-Dhul Nazzjonali Gross tal-Istati Membri kollha". Meta jsehh Brexit, il-valura tal-ammont taht dan il-limitu massimu se jjer awtomatikament jonqos b'bejn wiehed u ieħor 16 % (jiġifieri s-sehem tad-Dhul Nazzjonali Gross tar-Renju Unit). Barra minn dan, huwa importanti li wiehed jinnota li, lil hinn mill-htigijiet ta' pagamenti taht il-Qafas Finanzjarju Pluriennali, ir-riżorsi baġitarji neċessarji biex jiġu koperti r-responsabbiltajiet finanzjarji marbuta mas-self jew il-faċilitajiet finanzjarji ggarantiti mill-baġit tal-UE jridu jibqgħu taht dan il-limitu massimu. Hekk kif l-użu ta' dawn l-istrumenti qiegħed jiżdied, inkluż għall-istrument ta' possibiltà ta' stabilizzazzjoni għaž-Żona tal-Euro, dan il-limitu massimu x'aktarx li se jkollu jiġi elevat 'il fuq.

Se jkun hemm bżonn li l-integrazzjoni tal-Fond Ewropew għall-Iżvilupp fil-baġit tal-UE tkun akkumpanjata minn zieda fil-limiti massimi stabbiliti fid-deċiżjoni tar-Riżorsi Propriji. Huwa neċessarju li jkun hemm margini suffiċjenti bejn il-pagamenti u l-limitu massimu tar-riżorsi propriji sabiex jiġi zgurat li l-Unjoni tkun tista' - f'kull ċirkostanza - twettaq l-obbligi finanzjarji tagħha, anki fi żminijiet ta' kriżi ekonomika. Il-Kummissjoni qiegħa tippromponi li żżid il-limiti massimi tar-riżorsi propriji fil-każ ta' pagamenti u ta' impenji għal 1,29 % u għal 1,35 % tad-dhul nazzjonali gross tal-UE-27, rispettivament.

Kontribuzzjonijiet addizzjonali li jistgħu jidhlu mir-Renju Unit biex jonora l-obbligi li kellu bħala Stat Membru tal-UE, li jkollhom jithallsu lil hinn mill-2020, jistgħu jnaqqsu l-htigijiet finanzjarji li jkunu jridu jiġu koperti mir-Riżorsi Propriji, partikolarment fil-bidu tal-Qafas Finanzjarju Pluriennali li jmiss.

7. IL-PAKKETT LEĠIŻLATTIV DWAR IR-RIŻORSI PROPRI

7.1. Il-qafas ġuridiku

It-Trattat dwar il-Funzjonament tal-Unjoni Ewropea introduċa innovazzjonijiet importanti li jippermettu li jsir tibdil sinifikanti, mhux biss fil-każ tal-proċedura baġitarja tal-UE iżda wkoll fil-mod li bih il-baġit tal-UE jiġi ffinanzjat. Hemm żewġ dispożizzjonijiet fit-Trattat li huma ta' relevanza għall-proposti tal-Kummissjoni:

L-Artikolu 311(3) tat-Trattat dwar il-Funzjonament tal-Unjoni Ewropew jistipula li l-Kunsill "jista' jistabbilixxi kategoriji godda ta' riżorsi propriji jew jabolixxi kategorija eżistenti" fil-kuntest ta' Deċiżjoni dwar Riżorsi Propriji. Din id-dispożizzjoni tippermetti b'mod esplicitu l-holqien ta' Riżorsi Propriji godda.

L-Artikolu 311(4) tat-Trattat dwar il-Funzjonament tal-Unjoni Ewropew issa jistipula li "Il-Kunsill, li jaġixxi permezz ta' regolament skond il-proċedura leġislattiva speċjali, għandu jistabbilixxi miżuri li jimplimentaw is-sistema tar-riżorsi propriji tal-Unjoni safejn dan ikun previst fid-Deċiżjoni [dwar ir-Riżorsi Propriji]". Din id-dispożizzjoni tintroduċi l-possibbiltà li jiġu stabbiliti miżuri speċifiċi ta' implimentazzjoni marbuta mas-sistema tar-Riżorsi Propriji f'regolament ta' implimentazzjoni fil-limiti stabbiliti fid-Deċiżjoni tar-Riżorsi Propriji.

Il-proposti preżenti tal-Kummissjoni jaġġu użu shi minn dawn il-possibbiltajiet billi jinizjalaw il-holqien ta' diversi Riżorsi Propriji godda, u billi jipproponu li jiġu inklużi varjetà ta' dispożizzjonijiet f'regolament ta' implimentazzjoni taht l-Artikolu 311(4).

Dan l-approċċ huwa intenzjonat li jgħib is-sistema suffiċjentement flessibbli fil-qafas u l-limiti stabbiliti bid-Deċiżjoni dwar ir-Riżorsi Proprji billi l-arrangamenti prattiċi kollha għar-riżorsi tal-Unjoni, li jkun tajjeb li jkunu rregolati bi proċedura aktar razzjonalizzata, jinhtieg li jitqieghdu f'regolament ta' implimentazzjoni aktar milli fid-Deċiżjoni nnifisha. Dawn il-proposti jirrifletti l-intenzjonijiet tal-leġizlatur, kif espressi fil-Konvenzjoni dwar il-ġejjieni tal-Ewropa u approvati mill-konferenza intergovernattiva sussegwenti¹⁷.

Fejn mehtieg, l-atti bażiċi u *data* neċessarji għar-Riżorsi Proprji bbażati fuq it-taxxa jew "ibbażati fuq kontribuzzjonijiet" u l-kalkolazzjoni tagħhom li tirriżulta fi flussi ta' dħul, diġà jeżistu jew ġew proposti. Dawn kollha huma marbuta mill-qrib ma' oqsma li għandhom dimensjoni ċara ta' politika tal-Unjoni bħal ma huma s-Suq Uniku jew il-protezzjoni ambjentali.

7.2. Elementi ċentrali tad-Deċiżjoni tar-Riżorsi Proprji

Id-Deċiżjoni tar-Riżorsi Proprji nnifisha tistabbilixxi: (i) il-kategoriji ta' Riżorsi Proprji li għandhom jiddaħhlu fil-baġit tal-Unjoni; (ii) ir-rati ta' prelevazzjoni massimi li għandhom jiġu applikati; (iii) il-limiti massimi tar-Riżorsi Proprji; (iv) il-mekkaniżmu ta' korrezzjoni (jekk ikunu meqjusa mehtieġa) u kif dawn jiġu ffinanzjati; kif ukoll (v) ċerti prinċipji baġitarji. Id-Deċiżjoni trid ukoll telenka d-dispożizzjonijiet li jistgħu jkunu koperti mill-miżuri ta' implimentazzjoni. Fl-aħħar nett, id-Deċiżjoni tistipula miżuri tranżatorji.

7.3. Ir-Regolament ta' Implimentazzjoni

Ir-regolament ta' implimentazzjoni propost skont l-Artikolu 311(4) TFUE fih dawk l-arrangamenti prattiċi u d-dettalji tekniċi kollha għar-riżorsi tal-Unjoni li jinhtieg li jkunu rregolati bi proċedura aktar razzjonalizzata, sabiex is-sistema ssir suffiċjentement flessibbli fil-qafas u l-limiti stabbiliti bid-Deċiżjoni tar-Riżorsi Proprji. Ma jinkludix aspetti tas-sistema tar-Riżorsi Proprji li għandhom x'jaqsmu mad-disponibbiltà tar-Riżorsi Proprji u biex jiġu ssodisfati rekwiżiti ta' flus kontanti (ara t-Taqsima 6.4 aktar 'l isfel).

Ir-Regolament ta' Implimentazzjoni għandu wkoll jinkludi dispożizzjonijiet ta' natura ġenerali, applikabbli għat-tipi kollha ta' Riżorsi Proprji u li għalihom huwa partikolarment importanti li jkun hemm superviżjoni parlamentari xierqa. Dawn ikopru l-aktar kwistjonijiet ta' kontroll u superviżjoni tad-dħul u s-setgħat relatati tal-ispetturi tal-Kummissjoni.

Għaldaqstant fir-Regolament ta' Implimentazzjoni jistgħu jinstabu d-dispożizzjonijiet li ġejjin, stabbiliti skont il-lista mfassla fid-Deċiżjoni tar-Riżorsi Proprji:

- (1) ir-rati ta' prelevazzjoni applikabbli għal kull waħda mir-Riżorsi Proprji stabbilita fid-Deċiżjoni. Dan jippermetti flessibbiltà limitata fil-limiti stabbiliti fid-Deċiżjoni tar-Riżorsi Proprji. Mingħajr tali flessibbiltà, l-abbiltà li jsiru aġġustamenti neċessarji u f'waqthom għar-Riżorsi Proprji tkun imfixla bil-proċedura oneruża u twila stipulata għall-adozzjoni ta' deċiżjonijiet ta' Riżorsi Proprji;
- (2) id-Dħul Nazzjonali Gross ta' referenza skont is-sistema Ewropea ta' kontijiet nazzjonali u reġjonali (ESA) u d-dispożizzjonijiet fil-każ ta' tibdil sinifikanti għalihom (l-irfinar tal-kejl tad-Dħul Nazzjonali Gross fil-kuntest ta' reviżjonijiet għas-sistema Ewropea ta' kontijiet nazzjonali u reġjonali jista' jkollu impatt fuq il-limiti massimi tar-Riżorsi Proprji);

¹⁷ Ara, b'mod partikolari l-"Final report of the discussion circle on Own Resources" to the European Convention, CONV 730/03, 08/05/2003.

- (3) l-aġġustament għall-bilanċ baġitarju annwali. Filwaqt li f'din id-Deċiżjoni huwa stabbilit il-prinċipju ġenerali ta' riporti tal-bilanċi pożittivi, il-miżuri ta' implimentazzjoni huma stabbiliti fir-regolament;
- (4) id-dispożizzjonijiet rigward il-kontroll u s-supervizjoni, inklużi obbligi supplimentari ta' rappurtar.

Flimkien mad-Deċiżjoni tar-Riżorsi Propriji, ir-Regolament ta' Implimentazzjoni jiżgura li kull aġġustament tekniku tas-sistema jkun sugġett mhux biss għal approvazzjoni mill-Istati Membri, iżda wkoll għall-kunsens tal-Parlament Ewropew.

7.4. Ir-Regolament dwar it-Tqeghid għad-Dispożizzjoni

Lil hinn mill-miżuri ta' implimentazzjoni msemmija hawn fuq, ir-rekwiżiti operattivi biex ir-Riżorsi Propriji jitqieghdu għad-dispożizzjoni tal-baġit tal-UE u l-kontijiet tal-Kummissjoni huma speċifikati f'regolament tal-Kunsill skont l-Artikolu 322(2) tat-Trattat dwar il-Funzjonament tal-Unjoni Ewropea. Il-pakkett ta' proposti leġislattivi għalhekk jinkludi wkoll Regolament dwar it-Tqeghid għad-Dispożizzjoni addizzjonali b'dispożizzjonijiet godda dwar il-metodi għall-kalkolu u t-tqeghid għad-dispożizzjoni tar-Riżorsi Proprija bbażati fuq il-Bażi Komuni Konsolidata għat-Taxxa Korporativa, is-Sistema tal-UE għall-Iskambju ta' Kwoti tal-Emissjonijiet u l-iskart mhux riċiklat mill-pakketti tal-plastik.

Proposta għal

DEĊIŻJONI TAL-KUNSILL

dwar is-sistema ta' Riżorsi Proprji tal-Unjoni Ewropea

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari t-tielet paragrafu tal-Artikolu 311 tiegħu,

Wara li kkunsidra t-Trattat li jistabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidra l-proposta tal-Kummissjoni Ewropea,

Wara li ttrażmetta l-abbozz ta' att leġislattiv lill-parlamenti nazzjonali,

Wara li kkunsidra l-opinjoni tal-Parlament Ewropew,

Waqt li jaġixxi skont proċedura leġislattiva speċjali,

Billi:

- (1) Is-Sistema ta' Riżorsi Proprji tal-Unjoni trid tkun waħda li tiggarantixxi riżorsi adegwati għall-iżvilupp fl-ordni tal-linji ta' politika tal-Unjoni, sugġett għall-htieġa ta' dixxiplina baġitarja stretta. L-iżvilupp tas-Sistema tar-Riżorsi Proprji tista' u jinhtieg wkoll li tipparteċipa, sal-ogħla grad possibbli, fl-iżvilupp tal-linji ta' politika tal-Unjoni.
- (2) Il-Kunsill Ewropew tas-7 u t-8 ta' Drar 2013 appella lill-Kunsill biex ikompli bil-hidma dwar il-proposta tal-Kummissjoni dwar Riżorsa Proprja ġdida bbażata fuq it-Taxxa fuq il-Valur Miżjud sabiex issir sempliċi u trasparenti kemm jista' jkun, biex tissahħaħ ir-rabta mal-politika tal-Unjoni dwar it-Taxxa fuq il-Valur Miżjud u r-rikavati attwali mit-Taxxa fuq il-Valur Miżjud, kif ukoll sabiex jiġi ggarantit trattament indaqs tal-kontribwenti fl-Istati Membri kollha.
- (3) F'Ġunju 2017, il-Kummissjoni adottat Dokument ta' Riflessjoni dwar il-Ġejjini tal-Finanzi tal-UE¹⁸. Il-Kummissjoni qiegħda tipproponi firxa ta' għażliet fejn ir-Riżorsi Proprji jkunu marbuta b'mod aktar viżibbli mal-politiki tal-Unjoni, b'mod partikolari s-Suq Uniku u t-tkabbir sostenibbli. Skont id-dokument, bl-introduzzjoni ta' Riżorsi Proprji, huwa neċessarju li tinghata attenzjoni għat-trasparenza, is-simpliċità u l-istabbiltà tagħhom, il-konsistenza tagħhom mal-oġettivi ta' politika tal-Unjoni, l-impatt tagħhom fuq il-kompetittività u t-tkabbir sostenibbli u t-tqassim ekwu tagħhom fost l-Istati Membri.
- (4) It-Trattat ta' Liżbona dahhal tibdil fid-dispożizzjonijiet marbuta mas-sistema tar-Riżorsi Proprji, li se jippermetti li jitnaqqas l-għadd ta' riżorsi eżistenti u l-holqien ta' Riżorsi Proprji godda.

¹⁸ COM(2017) 358 final tat-28 ta' Ġunju 2017.

- (5) Is-sistema preżenti li biha tiġi determinata r-Riżorsa bbażata fuq it-Taxxa fuq il-Valur Miżjud giet ikkritikata darba wara l-oħra mill-Qorti tal-Awdituri, il-Parlament Ewropew u l-Istati Membri bħala kkompikata żzejjed. Huwa għalhekk xieraq li l-kalkolu ta' din ir-Riżorsa Proprija jiġi ssimplifikat.
- (6) Sabiex l-istrumenti ta' finanzjament tal-Unjoni jkunu allinjati aħjar mal-prijoritajiet ta' politika tagħha, sabiex jiġi rifless aħjar ir-rwol tal-baġit għall-funzjonament tas-Suq Uniku, sabiex jiġu sostnuti aħjar l-oġġettivi tal-politiki tal-Unjoni u sabiex jitnaqqsu l-kontribuzzjonijiet tal-Istati Membri bbażati fuq id-Dhul Nazzjonali Gross għall-baġit annwali tal-Unjoni, huwa neċessarju li jiġu introdotti kategoriji ġodda ta' Riżorsi Propriji bbażati fuq il-Bażi Komuni Konsolidata għat-Taxxa Korporativa, id-dhul nazzjonali li ġej mis-Sistema tal-UE għall-Iskambju ta' Kwoti tal-Emissjonijiet kif ukoll kontribuzzjoni nazzjonali kkalkulata fuq il-bażi ta' skart mhux riċiklat mill-pakketti tal-plastik.
- (7) Is-Suq Uniku Ewropew huwa ta' benefiċċju kbir għall-kumpaniji li joperaw f'aktar minn Stat Membru wieħed. Madankollu, l-eterogeneità tas-sistemi tat-taxxa madwar l-Unjoni tohloq vantaġġ mhux ġust għal kumpaniji li jistgħu jevitaw li jhallsu taxxi korporattivi fejn dawn johlqu l-valur. Il-proposta tal-Kummissjoni tal-2016¹⁹ għal Bażi Komuni għat-Taxxa Korporativa kif ukoll Bażi Komuni Konsolidata għat-Taxxa Korporativa tindirizza din is-sitwazzjoni ingusta billi tistabbilixxi mill-ġdid kamp ekwu. Jinhtieg li r-Riżorsa Proprija tkun tikkonsisti fl-applikazzjoni ta' rata ta' prelevazzjoni uniformi għas-sehem mill-profitti taxxabbli attribwiti għal kull Stat Membru skont ir-regoli tal-Unjoni tal-Bażi Komuni Konsolidata għat-Taxxa Korporativa Jinhtieg li r-Riżorsa Proprija tapplika biss għall-entitajiet li għalihom ir-regoli tal-Unjoni dwar Bażi Komuni Konsolidata għat-Taxxa Korporativa huma obbligatorji.
- (8)** L-Unjoni tqisha bħala prijorità l-kisba tal-mira tagħha ta' tnaqqis tal-emissjonijiet ta' mill-anqas 40 % bejn l-1990 u l-2030 skont l-impenji fil-Ftehim ta' Pariġi dwar il-Klima. Is-Sistema tal-UE għall-Iskambju ta' Kwoti tal-Emissjonijiet huwa wieħed mill-istrumenti ewlenin stabbiliti għall-implimentazzjoni ta' dan l-oġġettiv u tiġġenera dhul permezz tal-irkant ta' kwoti ta' emissjonijiet. Meta jitqiesu n-natura armonizzata tas-Sistema tal-Unjoni għall-Iskambju ta' Kwoti tal-Emissjonijiet kif ukoll l-iffinanzjar ipprovdut mill-Unjoni biex tiġi promossa t-taffija u l-isforzi ta' adattament fl-Istati Membri, ikun xieraq li tiġi introdotta Riżorsa Proprija għall-baġit tal-UE f'dan il-kuntest. Jinhtieg li din ir-Riżorsa Proprija tkun ibbażata fuq il-kwoti li jkunu se jiġu rkantati mill-Istati Membri, inkluża l-allokazzjoni tranzitorja b'xejn lis-settur tal-enerġija. Jinhtieg li, sabiex jiġu kkunsidrati d-dispożizzjonijiet speċifiċi għal ċerti Stati Membri skont kif stipulat fid-Direttiva 2003/87/KE tal-Parlament Ewropew u tal-Kunsill²⁰, il-kwoti ridistribwiti għall-iskopijiet tas-solidarjetà, it-tkabbir u l-interkonnessjoni, kif ukoll kwoti ddedikati għall-Fond ta' Innovazzjoni u l-Fond ta' Modernizzazzjoni ma jitqisux meta tiġi stabbilita l-kontribuzzjoni tar-Riżorsa Proprija.
- (9)** F'konformità mal-istrategija tal-Unjoni dwar il-plastik, il-baġit tal-Unjoni jista' jikkontribwixxi għat-tnaqqis tat-tniġġiz minn skart minn pakketti tal-plastik. Riżorsa Proprija li tkun ibbażata fuq kontribuzzjoni nazzjonali li tkun proporzjonali għall-

¹⁹ COM(2016) 683 tal-25.10.2016

²⁰ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva 96/61/KE (ĠU L 275, 25.10.2003, p. 32).

kwantità ta' skart minn pakketi tal-plastik li ma jkunx riċiklat f'kull Stat Membru se tipprovdi inċentiv biex jitnaqqas il-konsum ta' plastik b'użu wiehed, jiġi promoss ir-riċiklar u tinghata spinta lill-ekonomija ċirkolari. Fl-istess hin, l-Istati Membri se jkunu liberi li jieħdu l-miżuri l-aktar xierqa sabiex jinkisbu dawn l-għanijiet, f'konformità mal-prinċipju tas-sussidjarjetà.

- (10) Huwa neċessarju li jiġi evitat li Stati Membri li jgawdu minn korrezzjonijiet jsibu quddiehom xi żieda sinifikanti u f'daqqa fil-kontribuzzjonijiet nazzjonali tagħhom. Huwa għalhekk neċessarju li jsiru dispożizzjonijiet għal korrezzjonijiet temporanji favur l-Awstrija, id-Danimarka, il-Ġermanja, in-Netherlands u l-Iżvezja permezz ta' tnaqqis bħala somma f'daqqa fil-kontribuzzjonijiet tagħhom ibbażati fuq id-Dhul Nazzjonali Gross matul perjodu ta' tranżazzjoni. Jinhtieg li dawn il-korrezzjonijiet ikunu eliminati gradwalment sa tmiem l-2025.
- (11) Iz-żamma, bħala kosti ta' għir, ta' 20 % tal-ammonti miġbura mill-Istati Membri għal Riżorsi Proprji tradizzjonali tikkonstitwixxi sehem għoli ta' Riżorsi Proprji li ma jkunux imqiegħda bħala disponibbli għall-Baġit tal-Unjoni. Jinhtieg li l-kosti ta' għir miżmuma mill-Istati Membri mir-Riżorsi Proprji tradizzjonali jingiebu lura minn 20 % għal-livell originali ta' 10 % sabiex is-sostenn finanzjarju għal tagħmir tad-dwana, persunal u informazzjoni jiġi allineat aħjar mal-kosti u l-htigijiet attwali.
- (12) Skont ir-raba' paragrafu tal-Artikolu 311 tat-Trattat tal-Funzjonament tal-Unjoni Ewropea l-Kunsill għandu jistabbilixxi miżuri ta' implimentazzjoni għas-sistema tal-Unjoni tar-Riżorsi Proprji. Jinhtieg li tali miżuri jinkludu dispożizzjonijiet ta' natura generali u teknika, applikabbli għat-tipi kollha ta' Riżorsi Proprji u li għalihom huwa partikolarment importanti li jkun hemm supervizjoni parlamentari xierqa. Jinhtieg li daww il-miżuri jinkludu regoli dettaljati biex jiġu stabbiliti l-ammonti tar-Riżorsi Proprji, li ssir referenza għalihom fl-Artikolu 2(1), li għandhom isiru disponibbli, inklużi r-rati ta' prelevazzjoni applikabbli għar-Riżorsi Proprji li ssir referenza għalihom fil-punti minn (b) sa (e) tal-Artikolu 2(1), il-kwistjonijiet tekniċi marbuta mad-Dhul Nazzjonali Gross, id-dispożizzjonijiet u l-arranġamenti neċessarji għall-ikkontrollar u s-supervizjoni tal-għir tar-Riżorsi Proprji, inklużi regoli dwar l-ispezzjonijiet u dwar il-poteri ta' uffiċjali u ta' assistenti oħra awtorizzati mill-Kummissjoni sabiex iwettqu spezzjonijiet u kull obbligu ta' rappurtar relevanti.
- (13) Se jkun hemm bżonn li l-integrazzjoni tal-Fond Ewropew għall-Iżvilupp fil-baġit tal-UE tkun akkumpanjata minn żieda fil-limiti massimi stabbiliti fid-deċiżjoni tar-Riżorsi Proprji. Huwa neċessarju li jkun hemm margini suffiċjenti bejn il-pagamenti u l-limitu massimu tar-riżorsi proprji sabiex jiġi żgurat li l-Unjoni tkun tista' - f'kull ċirkostanza - twettaq l-obbligi finanzjarji tagħha, anki fi żminijiet ta' kriżi ekonomika. Jinhtieg għalhekk li l-limitu massimu tar-Riżorsi Proprji jiżdied għal-livell ta' 1,29 % tas-somma tad-Dhul Nazzjonali Gross tal-Istati Membri fi prezzijiet tas-suq għal approprjazzjonijiet ta' pagament u ta' 1,35 % għall-appropriazzjonijiet ta' impenn.
- (14) Minhabba raġunijiet ta' koerenza, kontinwita u ċ-ċertezza tad-dritt, huwa neċessarju li jiġu stabbiliti dispożizzjonijiet sabiex tiġi żgurata tranżazzjoni bla skossi mis-sistema li ddahhlet bid-Deciżjoni 2014/335/UE, Euratom, għal dak kif stipulata f'din id-Deciżjoni.
- (15) Jinhtieg li għall-iskopijiet ta' din id-Deciżjoni, l-ammonti monetarji kollha jiġu espressi f'euro.
- (16) Sabiex tiġi żgurata t-tranżizzjoni lejn sistema riveduta tar-Riżorsi Proprji u sabiex tkun tikkoinċidenti mas-sena finanzjarja, jinhtieg li din id-Deciżjoni tapplika mill-1 ta' Jannar

2021. Jinhtieg li d-dispożizzjonijiet li jikkoncernaw il-kontribuzzjoni bbażata fuq il-Bażi Komuni Konsolidata għat-Taxxa Korporattiva ma jkunux, madankollu, suġġetti għal applikazzjoni retroattiva u jenhtieg li jkunu diferiti meta jitqies li r-regoli tal-Unjoni dwar il-Bażi Komuni Konsolidata għat-Taxxa Korporattiva għadhom ma humiex adottati.

ADOTTA DIN ID-DEĊIŻJONI:

Artikolu 1

Suġġett

Din id-Deċiżjoni tistabbilixxi regoli dwar l-allokazzjoni ta' Riżorsi Proprji lill-Unjoni sabiex jiġi ggarantit l-iffinanzjar tal-baġit annwali tal-Unjoni.

Artikolu 2

Kategoriji ta' Riżorsi Proprji

1. Id-dhul minn dawn li ġejjin għandu jikkostitwixxi Riżorsi Proprji mdaħħla fil-baġit tal-Unjoni:
 - (a) Riżorsi Proprji tradizzjonali li jikkonsistu minn imposti, premjums, ammonti addizzjonali jew kumpensatorji, ammonti jew fatturi addizzjonali, dazji tat-Tariffa Doganali Komuni u dazji oħra stabbiliti, jew li għandhom jiġu stabbiliti, mill-istituzzjonijiet tal-Unjoni għar-rigward tal-kummerċ ma' pajjiżi terzi, dazji doganali fuq prodotti taht it-Trattat skadut li jistabbilixxi l-Komunità Ewropea tal-Faħam u l-Azzar, kif ukoll kontribuzzjonijiet u dazji oħra stipulati fil-qafas tal-organizzazzjoni komuni tas-swieq fiz-zokkor;
 - (b) l-applikazzjoni ta' rata ta' prelevazzjoni uniformi għal sehem mir-rikavati mit-Taxxa fuq il-Valur Miżjud miġbura mill-provvisti taxxabbli kklassifikati standard, diviżi bir-rata standard tat-Taxxa nazzjonali fuq il-Valur Miżjud; ir-rata ta' prelevazzjoni attwali ma għandhiex teċċedi 2 %;
 - (c) l-applikazzjoni ta' rata ta' prelevazzjoni uniformi għas-sehem mill-profitti taxxabbli attribwiti għal kull Stat Membru skont ir-regoli tal-Unjoni tal-Bażi Komuni Konsolidata għat-Taxxa Korporattiva; ir-rata ta' prelevazzjoni attwali ma għandhiex teċċedi 6 %;
 - (d) L-applikazzjoni ta' rata ta' prelevazzjoni uniformi għall-ammont li jirrappreżenta d-dhul iġġenerat mill-kwoti li għandhom jiġu rkantati li ssir referenza għalih fl-Artikolu 10(2)(a) tad-Direttiva 2003/87/KE u l-valur fis-suq ta' kwoti tranżitorji b'xejn għall-immodernizzazzjoni tas-settur tal-enerġija kif determinat fl-Artikolu 10c(3) ta' dik id-Direttiva. ir-rata ta' prelevazzjoni attwali ma għandhiex teċċedi 30 %.
 - (e) l-applikazzjoni ta' rata ta' prelevazzjoni uniformi għall-piż tal-iskart mhux riċiklat minn pakketti tal-plastik; ir-rata ta' prelevazzjoni attwali ma għandhiex teċċedi EUR 1,00 kull kilogramm;
 - (f) l-applikazzjoni ta' rata ta' prelevazzjoni uniformi, li għandha tiġi ddeterminata skont il-proċedura baġitarja fid-dawl tat-total tad-dhul l-iehor kollu, għas-somma tad-Dhul Nazzjonali Gross tal-Istati Membri kollha.

Għall-finijiet tal-punt (c) tal-ewwel subparagrafu, ir-rata ta' prelevazzjoni uniformi għandha tapplika biss għall-profitti tal-kontribwenti li għalihom huma obbligatorji r-regoli tal-Unjoni dwar il-Bażi Komuni Konsolidata għat-Taxxa Korporattiva.

Għall-finijiet tal-punt (f) tal-ewwel subparagrafu, ir-rata ta' prelevazzjoni uniformi għandha tapplika għad-Dhul Nazzjonali Gross ta' kull Stat Membru.

L-Awstrija għandha tibbenefika minn tnaqqis gross fil-kontribuzzjoni annwali tagħha bbażata fuq id-Dhul Nazzjonali Gross ta' EUR 110 miljun fl-2021, EUR 88 miljun fl-2022, EUR 66 miljun fl-2023, EUR 44 miljun fl-2024, u EUR 22 miljun fl-2025. Id-Danimarka għandha tibbenefika minn tnaqqis gross fil-kontribuzzjoni annwali tagħha bbażata fuq id-Dhul Nazzjonali Gross ta' EUR 118-il miljun fl-2021, EUR 94 miljun fl-2022, EUR 71 miljun fl-2023, EUR 47 miljun fl-2024, u EUR 24 miljun fl-2025. Il-Ġermanja għandha tibbenefika minn tnaqqis gross fil-kontribuzzjoni annwali tagħha bbażata fuq id-Dhul Nazzjonali Gross ta' EUR 2 799 miljun fl-2021, EUR 2 239 miljun fl-2022, EUR 1 679 miljun fl-2023, EUR 1 119-il miljun fl-2024, u EUR 560 miljun fl-2025. In-Netherlands għandhom jibbenefikaw minn tnaqqis gross fil-kontribuzzjoni annwali tagħhom ibbażata fuq id-Dhul Nazzjonali Gross ta' EUR 1 259 miljun fl-2021, EUR 1 007 miljun fl-2022, EUR 755 miljun fl-2023, EUR 503 miljun fl-2024, u EUR 252 miljun fl-2025. L-Iżvezja għandha tibbenefika minn tnaqqis gross fil-kontribuzzjoni annwali tagħha bbażata fuq id-Dhul Nazzjonali Gross ta' EUR 578 miljun fl-2021, EUR 462 miljun fl-2022, EUR 347 miljun fl-2023, EUR 231 miljun fl-2024, u EUR 116-il miljun fl-2025. Dawn l-ammonti għandhom jitkejlu skont prezzijiet tal-2018 u jiġu aġġustati bl-applikazzjoni tad-deflatur l-aktar reċenti tal-Prodotti Domestiku Gross għall-Unjoni, espress f'euro, kif ipprovdut mill-Kummissjoni, li jkun disponibbli meta jitfassal l-abbozz tal-baġit. Dan it-tnaqqis gross għandu jiġi ffinanzjat mill-Istati Membri kollha.

2. Id-dhul li ġej minn kull tariffa ġdida li tiddaħhal fil-qafas ta' politika komuni, skont it-Trattat dwar il-Funzjonament tal-Unjoni Ewropea, sakemm tiġi segwita l-proċedura stabbilita fl-Artikolu 311 ta' dak it-Trattat, għandu wkoll jikkostitwixxi Riżorsi Propriji li jiddaħhlu fil-baġit tal-Unjoni.
3. Jekk, fil-bidu ta' sena finanzjarja, il-baġit ma jkunx adottat, ir-rati preċedenti ta' prelevazzjoni tad-Dhul Nazzjonali Gross għandhom jibqgħu japplikaw sakemm jidhlu fis-seħh rati godda.

Artikolu 3

Limiti massimu tar-Riżorsi Propriji

1. L-ammont totali tar-Riżorsi Propriji allokat għall-Unjoni sabiex jiġu koperti l-appropriazzjonijiet annwali ta' pagament ma għandhomx jeċċedu 1,29 % tas-somma tad-Dhul Nazzjonali Gross tal-Istati Membri kollha.
2. L-ammont totali annwali għall-appropriazzjonijiet ta' impenn li jiddaħhlu fil-baġit tal-Unjoni ma għandhomx jeċċedu 1,35 % tas-somma tad-Dhul Nazzjonali Gross tal-Istati Membri kollha.
3. Għandu jinżamm proporzjon bl-ordni bejn l-appropriazzjonijiet ta' impenn u l-appropriazzjonijiet ta' pagament sabiex tiġi ggarantita l-kompatibbiltà tagħhom u sabiex il-limitu massimu stabbilit fil-paragrafu 1 ikun jista' jinżamm fis-snin ta' wara.

Artikolu 4

Prinċipju ta' universalità

Id-dhul li ssir referenza għalih fl-Artikolu 2 għandu jintuża minghajr distinzjoni biex jiġi ffinanzjat kull infieq li jiddaħhal fil-baġit annwali tal-Unjoni.

Artikolu 5
Riporti tal-bilanċi pożittivi

Kull bilanċ pożittiv fid-dhul tal-Unjoni fuq in-nefqa totali attwali matul sena finanzjarja għandu jiġi ripożat għas-sena finanzjarja ta' wara.

Artikolu 6
Il-ġbir ta' Riżorsi Proprji u d-disponibbiltà ta' għall-Kummissjoni

1. Ir-Riżorsi Proprji tal-Unjoni li ssir referenza għalihom fl-Artikolu 2(1)(a) għandhom jingabru mill-Istati Membri skont id-dispożizzjonijiet nazzjonali imposti bil-liġi, b'xi regolament jew azzjoni amministrattiva. L-Istati Membri għandhom, fejn ikun xieraq, jadattaw dawk id-dispożizzjonijiet sabiex jiġu ssodisfati r-rekwiżiti tar-regoli tal-Unjoni.

Il-Kummissjoni għandha teżamina d-dispożizzjonijiet nazzjonali rilevanti kkomunikati lilha mill-Istati Membri, tittrażmetti lill-Istati Membri l-aġġustamenti li tqis neċessarji sabiex tiżgura li huma jkunu konformi mar-regoli tal-Unjoni u, jekk ikun hemm bżonn, thejji rapport lill-awtorita baġitarja.

2. L-Istati Membri għandhom iżommu, bħala kosti tal-ġbir, 10 % tal-ammonti li ssir referenza għalihom fl-Artikolu 2(1)(a).
3. L-Istati Membri għandhom jagħmlu r-riżorsi li jsir provvediment għalihom fl-Artikolu 2(1) ta' din id-Deċiżjoni, disponibbli lill-Kummissjoni, skont ir-regolamenti adottati skont l-Artikolu 322(2) tat-Trattat dwar il-Funzjonament tal-Unjoni Ewropea.

Artikolu 7
Implimentazzjoni tal-miżuri

Il-Kunsill għandu, skont ir-raba' paragrafu tal-Artikolu 311 tat-Trattat dwar il-Funzjonament tal-Unjoni Ewropea, jistabbilixxi miżuri ta' implimentazzjoni għar-rigward tal-elementi li ġejjin tas-sistema tar-Riżorsi Proprji:

- (a) regoli biex jiġu stabbiliti l-ammonti tar-Riżorsi Proprji li ssir referenza għalihom fl-Artikolu 2(1) li għandhom jiġu magħmula disponibbli, inklużi r-rati ta' prelevazzjoni applikabbli għar-Riżorsi Proprji li ssir referenza għalihom fil-punti minn (b) sa (e) tal-Artikolu 2(1), fil-limiti stabbiliti f'dawk il-punti, kif ukoll il-kalkolu tar-rata applikabbli tar-Riżorsa Proprja fuq il-bażi tad-Dhul Nazzjonali Gross li ssir referenza għaliha fl-Artikolu 2(1)(f);
- (b) id-dispożizzjonijiet u l-arrangamenti neċessarji għall-kontroll u s-superviżjoni tal-ġbir tad-dhul li ssir referenza għalihom fl-Artikolu 2(1), inklużi r-regoli dwar spezzjonijiet u dwar il-poteri ta' uffiċjali u assistenti oħra awtorizzati mill-Kummissjoni biex jagħmlu spezzjonijiet u kull obbligu rilevanti ta' rappurtar;
- (c) id-Dhul Nazzjonali Gross ta' referenza, id-dispożizzjonijiet għall-aġġustament tad-Dhul Nazzjonali Gross u d-dispożizzjonijiet għall-kalkolu mill-ġdid tal-limiti massimi ta' pagamenti u impenji fil-każ ta' tibdil sinifikanti għad-Dhul Nazzjonali Gross, għall-iskopijiet tal-applikazzjoni tal-Artikolu 2(1)(f) u l-Artikolu 3;
- (d) il-proċedura għall-kalkolu u l-ibbagitjar tal-bilanċ baġitarju annwali kif stabbilit fl-Artikolu 5.

Artikolu 8
Dispożizzjonijiet finali u ta' tranżizzjoni

1. Sugġett għall-paragrafu 2, id-Deċiżjoni 2014/335/UE Euratom, hija mhassra. Kull referenza għad-Deċiżjoni tal-Kunsill 70/243/KEFA, KEE, Euratom²¹, għad-Deċiżjoni tal-Kunsill 85/257/KEE, Euratom²², għad-Deċiżjoni tal-Kunsill 88/376/KEE, Euratom²³, għad-Deċiżjoni tal-Kunsill 94/728/KE, Euratom²⁴, għad-Deċiżjoni tal-Kunsill 2000/597/KE, Euratom²⁵, għad-Deċiżjoni tal-Kunsill 2007/436/KE, Euratom²⁶ jew għad-Deċiżjoni 2014/335/UE, Euratom²⁷ għandhom jittiehdu bħala referenzi għal din id-Deċiżjoni u għandhom jinqraw skont it-tabella ta' korrelazzjoni kif tidher fl-Anness ta' din id-Deċiżjoni.
2. L-Artikoli 2, 4 u 5 tad-Deċiżjoni 94/728/KE, Euratom, l-Artikoli 2, 4 u 5 tad-Deċiżjoni 2000/597/KE, Euratom, l-Artikoli 2, 4 u 5 tad-Deċiżjoni 2007/436/KE, Euratom u l-Artikoli 2, 4 u 5 tad-Deċiżjoni 2014/335/UE, Euratom għandhom jibqgħu japplikaw għall-kalkolu u l-aġġustament tad-dhul li ġej mill-applikazzjoni ta' rata ta' prelevazzjoni għall-baži tat-Taxxa fuq il-Valur Miżjud determinata b'mod uniformi u limitati bejn 50 % u 55 % tal-PNG jew id-DNG ta' kull Stat Membru, skont is-sena rilevanti, għall-kalkolu tal-korrezzjoni tal-iżbilanċi baġitarji konċessa lir-Renju Unit fis-snin 1995 sa 2020 u għall-iffinanzjar tal-korrezzjonijiet mogħtija lir-Renju Unit minn Stati Membri oħra.
3. L-Istati Membri għandhom jibqgħu jzommu, bħala kosti tal-ġbir, 10 % tal-ammonti li ssir referenza għalihom fl-Artikolu 2(1)(a) li kellhom ikunu magħmula disponibbli mill-Istati Membri qabel it-28 ta' Frar 2001 skont ir-regoli tal-Unjoni applikabbli.
4. L-Istati Membri għandhom jibqgħu jzommu, bħala kosti tal-ġbir, 25 % tal-ammonti li ssir referenza għalihom fl-Artikolu 2(1)(a) li kellhom ikunu magħmula disponibbli mill-Istati Membri bejn l-1 ta' Marzu 2001 u t-28 ta' Frar 2014 skont ir-regoli tal-Unjoni applikabbli.
5. L-Istati Membri għandhom jibqgħu jzommu, bħala kosti tal-ġbir, 20 % tal-ammonti li ssir referenza għalihom fl-Artikolu 2(1)(a) li kellhom ikunu magħmula disponibbli mill-Istati Membri bejn l-1 ta' Marzu 2014 u t-28 ta' Frar 2021 skont ir-regoli tal-Unjoni applikabbli.
6. Għall-iskopijiet ta' din id-Deċiżjoni, l-ammonti monetarji kollha għandhom jiġu espressi f'euro.

²¹ 70/243/KEFA, KEE, Euratom: Id-Deċiżjoni tal-Kunsill tal-21 ta' April 1970, dwar is-sostituzzjoni tal-kontribuzzjonijiet finanzjarji mill-Istati Membri mir-riżorsi proprji tal-Komunitajiet (Il-Ġurnal Uffiċjali L 094, 28/04/1970, p. 0019 – 0022).

²² 85/257/KEE, Euratom: Id-Deċiżjoni tal-Kunsill tas-7 ta' Mejju 1985 dwar is-sistema tar-riżorsi proprji tal-Komunitajiet (Il-Ġurnal Uffiċjali L 128, 14/05/1985, p. 0015 – 0017).

²³ Ir-Regolament tal-Kunsill (KEE, Euratom) Nru 1552/89 tad-29 ta' Mejju 1989 li jimplimenta d-Deċiżjoni 88/376/KEE, Euratom dwar is-sistema tar-riżorsi proprji tal-Komunitajiet (Il-Ġurnal Uffiċjali L 155, 07/06/1989, p. 0001 – 0008).

²⁴ 94/728/EC, Euratom: Id-Deċiżjoni tal-Kunsill tal-31 ta' Ottubru 1994 dwar is-sistema tar-riżorsi proprji tal-Komunitajiet Ewropej (Il-Ġurnal Uffiċjali L 293, 12/11/1994, p. 0009 – 0013).

²⁵ 2000/597/EC, Euratom: Id-Deċiżjoni tal-Kunsill tad-29 ta' Settembru 2000 dwar is-sistema tar-riżorsi proprji tal-Komunitajiet Ewropej (Il-Ġurnal Uffiċjali L 253, 07/10/2000, p. 0042 – 0046).

²⁶ 2007/436/EC, Euratom: Id-Deċiżjoni tal-Kunsill tas-7 ta' Ġunju 2007 dwar is-sistema tar-riżorsi proprji tal-Komunitajiet Ewropej (Il-Ġurnal Uffiċjali L 163, 23.6.2007, p. 17–21).

²⁷ Id-Deċiżjoni tal-Kunsill tas-26 ta' Mejju 2014 dwar is-sistema tar-riżorsi proprji tal-Unjoni Ewropea (2014/335/UE, Euratom) (Il-Ġurnal Uffiċjali L 168, 7.6.2014, p. 105-111).

Artikoli 9
Dhul fis-seħħ

L-Istati Membri għandhom jigu nnotifikati b'din id-Deċiżjoni mis-Segretarju Ġenerali tal-Kunsill.

Mingħajr telf ta' zmien, l-Istati Membri għandhom jinnotifikaw lis-Segretarju Ġenerali tal-Kunsill meta jitlestew il-proċeduri għall-adozzjoni ta' din id-Deċiżjoni skont ir-rekwiziti konstituzzjonali rispettivi tagħhom.

Din id-Deċiżjoni għandha tidhol fis-seħħ fl-ewwel jum tat-tieni xahar wara li tkun waslet l-aħħar wahda fost in-notifiki li ssir referenza għalihom fit-tieni paragrafu.

Hija għandha tibda tapplika mill-1 ta' Jannar 2021.

Madankollu, l-Artikolu 2(1)(c) u t-tieni subparagrafu tal-Artikolu 2(1) ta' din id-Deċiżjoni għandhom japplikaw mill-1 ta' Jannar tat-tieni sena wara d-data tal-applikazzjoni tad-dispożizzjonijiet nazzjonali li jittrasponi d-Direttiva tal-Kunsill dwar il-Bażi Komuni għat-Taxxa Korporattiva.

Artikoli 10
Pubblikazzjoni

Din id-Deċiżjoni għandha tigi ppubblikata fil-*Ġurnal Uffiċjali tal-Unjoni Ewropea* Magħmul fi Brussell,

Għall-Kunsill
Il-President